




ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៣. អនក្រ. បក



អនុក្រឹត្យ

ស្តីពី

ការកែសម្រួលព្រំប្រទល់រដ្ឋបាល

និងការប្តូរស្រុកសៀមរាប ទៅជាស្រុកសៀមរាប នៃខេត្តសៀមរាប

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែកញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី ២៤ ខែ ឧសភា ឆ្នាំ ២០០៨ ដែលប្រកាសឱ្យប្រើ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង សុក ខណ្ឌ
- បានឃើញព្រះរាជក្រមលេខ នស/រកម/០៥០៨/០១៨ ចុះថ្ងៃទី ២៤ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ
- យោងតាមសំណើរបស់រដ្ឋមន្ត្រីក្រសួងមហាផ្ទៃ ។

សម្រេច

មាត្រា ១.-

ត្រូវបានកែសម្រួលព្រំប្រទល់រដ្ឋបាលរវាងស្រុកសៀមរាប ស្រុកពួក និង ស្រុកប្រាសាទបាគង នៃខេត្តសៀមរាប ដោយកាត់យកឃុំទឹកវិល ឃុំក្របីរៀល ពីស្រុកពួក និង ឃុំអំពិលពីស្រុកប្រាសាទបាគង បញ្ចូលទៅក្នុងស្រុកសៀមរាប នៃខេត្តសៀមរាប ។

មាត្រា ២.-

ត្រូវបានប្តូរស្រុកសៀមរាប ទៅជា ក្រុងសៀមរាប នៃខេត្តសៀមរាប ។
ព្រំប្រទល់រដ្ឋបាលនៃ ក្រុងសៀមរាប ត្រូវបានកំណត់ដូចមានក្នុងផែនទីជាឧបសម្ព័ន្ធ
នៃអនុក្រឹត្យនេះ ។

មាត្រា ៣.-

ត្រូវបានប្តូរឃុំទាំងដប់បីនៃ ក្រុងសៀមរាប ឱ្យទៅជាសង្កាត់ ដូចមានខាងក្រោម ៖

១- ឃុំស្រងែ	ទៅជា	សង្កាត់ស្រងែ
២- ឃុំស្វាយដង្កំ	ទៅជា	សង្កាត់ស្វាយដង្កំ
៣- ឃុំគោកចក	ទៅជា	សង្កាត់គោកចក
៤- ឃុំសាលាកំរើក	ទៅជា	សង្កាត់សាលាកំរើក
៥- ឃុំនគរធំ	ទៅជា	សង្កាត់នគរធំ
៦- ឃុំជ្រាវ	ទៅជា	សង្កាត់ជ្រាវ
៧- ឃុំចុងឃ្លៀស	ទៅជា	សង្កាត់ចុងឃ្លៀស
៨- ឃុំសំបូរ	ទៅជា	សង្កាត់សំបូរ
៩- ឃុំសៀមរាប	ទៅជា	សង្កាត់សៀមរាប
១០- ឃុំស្នួក្រាម	ទៅជា	សង្កាត់ស្នួក្រាម
១១- ឃុំទឹកវិល	ទៅជា	សង្កាត់ទឹកវិល
១២- ឃុំក្របីរៀល	ទៅជា	សង្កាត់ក្របីរៀល
១៣- ឃុំអំពិល	ទៅជា	សង្កាត់អំពិល

មាត្រា ៤.-

ត្រូវផ្ទេរទីតាំងសាលាស្រុកសៀមរាប ដែលស្ថិតនៅក្នុងសង្កាត់ស្រងែ ទៅជាសាលា ក្រុងសៀមរាប ។

មាត្រា ៥.-

ការរៀបចំរចនាសម្ព័ន្ធ និង ប្រព័ន្ធគ្រប់គ្រងរដ្ឋបាល ក្រុងសៀមរាប ត្រូវអនុលោមទៅតាមច្បាប់
ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ។

មាត្រា ៦.-

បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៧.-


រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រី រដ្ឋលេខាធិការ
គ្រប់ក្រសួង ស្ថាប័ន អភិបាលខេត្តសៀមរាប អភិបាលក្រុងសៀមរាប អភិបាលស្រុកពួក

អភិបាលស្រុកប្រាសាទបាតង និងក្រុមប្រឹក្សាឃុំ សង្កាត់ដែលពាក់ព័ន្ធ ត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ០៩ ខែ មករា ឆ្នាំ២០០៩

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
(ដើម្បីជូនជ្រាប)
- ដូចមាត្រា ៧
- រាជកិច្ច
- ឯកសារ កាលប្បវត្តិ



សម្តេចអគ្គមហាសេនាបតីតេជោ ហ៊ុន សែន

